

जल्द ही IIT इंदौर विश्व के 200 शीर्ष संस्थानों में शामिल होगा, टाइम्स रैंकिंग भी बेहतर

ACHIEVEMENT

सिटी रिपोर्टर . इंदौर

टाइम्स हायर एजुकेशन वर्ल्ड रैंकिंग में आईआईटी इंदौर ने लातर दूसरे साल भी बेहतर रैंक हासिल की है। 92 देशों के 1820 संस्थानों में आईआईटी इंदौर ने पिछले साल की तरह इस बार भी 351 से 400 की रैंकिंग हासिल की है। भारत के शैक्षणिक संस्थानों में आईआईटी रोपड़ और आईआईएससी बैंगलोर 301 से 350 की रैंक में शामिल किए गए हैं। आईआईटी बॉम्बे, दिल्ली और खड़गपुर को 401 से 500 के बीच रैंकिंग मिली है। इस सफलता के बाद आईआईटी इंदौर के डायरेक्टर प्रोफेसर प्रदीप माथुर का कहना है आईआईटी इंदौर, जल्द ही टाइम्स हायर एजुकेशन वर्ल्ड रैंकिंग के शीर्ष 200 संस्थानों में शुमार होगा।

अब तक 30 हजार से ज्यादा साइटेशन

रैंकिंग के लिए टीचिंग, रिसर्च, साइटेशन, इंडस्ट्री इनकम और इंटरनेशनल आउटलुक जैसे पैमाने तय किए गए थे। इसमें आईआईटी इंदौर को टीचिंग, रिसर्च और साइटेशन को क्रमशः 30 फीसदी, इंटरनेशनल आउटलुक को 7.5 फीसदी, इंडस्ट्री इनकम को 2.5 वेटेज दिया गया है। इसमें यहां हो रही रिसर्च और साइटेशन का महत्वपूर्ण योगदान है। आईआईटी से मिली जानकारी के अनुसार 11 सितंबर तक संस्थान के साइटेशन की संख्या करीब 31 हजार है। इसके अलावा संस्थान का एच इंडेक्स भी लगातार बेहतर ही रहा है। ये दोनों ही पैमाने रिसर्च की प्रोडक्टिविटी और उसके इम्पैक्ट को दर्शाते हैं। संस्थान के लिए ये इनोवेशन और नॉलेज को दर्शाते हैं। रिसर्च की सुविधाओं के मामले में आईआईटी इंदौर दूसरे संस्थानों से कहीं आगे है। चूंकि यहां पुराने संस्थानों के मुकाबले छात्रों की संख्या कम है इसलिए एक छात्र ज्यादा समय तक उपकरण का उपयोग कर पाते हैं, इससे उनकी रिसर्च की गुणवत्ता सुधरती है। रामानुजन और रामलिंगा फैलो भी रिसर्च भी यहां की जा रही है। पीएचडी स्कॉलर के साथ अंडर ग्रेजुएट, पोस्ट डॉक्टोरल रिसर्च भी हिस्सा हैं। रॉयल सोसायटी ऑफ केमिस्ट्री व अमेरिकन केमिकल सोसायटी जैसे जर्नल्स में संस्थान के रिसर्च पेपर पब्लिश हो चुके हैं।